

AGA- & ETISKANEVNDIN

KÆRA 14/2023

FSF-skrivstovan upplýsir Aganevndini:	
Málsheitið: B71 kærir HB fyrir brúk av ólógligum leikara vegna leiktar dystir í hægri og lægri deild í 24. leikumfari, 1. deild menn	
Deild: 1. deild	Hvør hefur reist málið: B71
Kapping: Landskapping	Nevndin móttikið kæru: 13. okt. 2023
Møguligt brot framt: 7. okt. 2023	Kærugjald goldið: Ja
Partshoyring: Ja	5 daga kærufreist hildin: Ja
Áheitan um munnliga viðgerð: Nei	Starvsnevndarummæli: Ongar viðmerkingar

Úrskurður

HB verður dømt at tapa dystin móti B71 í 1. deild hjá monnum, sum varð leiktur 7.10.2023. Orsøkin er, at Dánjal Reginsson, sum er vaksnamannaleikari hjá HB, bæði leikti dyst í 1. deild og í Betri deildini sama leikumfar. At leika í hægri og lægri deild sama leikumfar er brot á grein 8, stk. 1 í kappingarreglunum fyri fótbólt. Sambært § 8, stk. 1 í kappingarreglunum, verður hægri deildin roknað at hava leikt fyrst, tá felag leikar í fleiri deildum. Tí er leikarin ólógligur í 1. deildardystinum og ikki í dystinum í Betri deildini.

Fordømi eru um, at brúk av ólógligum leikara verður revsað við, at felagið tapir dystin. HB 1. deild verður dømt at tapa dystin móti B71 við málmuninum 0-3. Revsingin er ásett við heimild í § 6, bókstav g í 3. reglubroti í aga- og etisku reglugerðini og samsvarandi grein 41 í Kappingarreglunum fyri fótbólt.

Úrskurðurin um, at HB er dømt at tapa dystin móti B71 1. deild menn, kann kærast til Yvirkærunevndina. Kærufreistin er fimm dagar.

Kæran, partshoyringin og møguligt Starvsnevndarummæli

B71 kærir HB fyri brúk av ólógligum leikara í dystinum móti B71 leiktur 7. okt. 2023. Orsøkin er, at ein vaksnamannaleikari bæði leikti fyri Betri liðið og 1. deildarliðið hjá HB í 24. leikumfari.

HB hevur viðurkent brotið og harmast í sínum partshoyringssvari um, at leikarin ikki lýsir reytt í Comet-skipanini, tá hann ikki hevur loyvi at spæla.

Heimildir hjá Aganevndini at viðgera málið

Vísandi til grein 2, 3 og 5 í aga- og etisku reglugerðini hjá FSF, hevur Aganevndin málsføri at viðgera hetta mál.

Fakta í málinum

Skrivstovan hjá FSF hevur eftirkannað allar viðkomandi skrásetingar og upplýsingar fyri hesi kæru. FSF-skrivstovan hevur staðfest, at HB leikarin er vaksnamannaleikari og at leikarin sambært dómaraseðlunum leikti við 1. deild hjá HB móti B71 tann 7. okt. 2023 og sami leikari kom inn í Betri deildar dystinum, sum HB leikti 8. okt. 2023 móti TB.

AGA- & ETISKANEVNDIN

Lógarverkið

Aðalreglan í Kappingarreglunum fyri fót bólt er, at ein leikari bert hevur loyvi at leika ein dyst hvønn leikdag. Undantøk eru til hesa reglu:

- Leikari í lægri vaksnamannadeild kann verða eykaleikari í hægri vaksnamannadeild sama leikdag, sí grein 8. stk. 2 um viðkomandi leikari í mesta lagi hevur leikt 3 dystir í hægri deildini í kappingarárinum, sí grein 9 og
- Leikarar yngri enn 21 ár kunnu leika tveir dystir sama leikdag, sí grein 8, stk. 3

Sambært § 6 í aga- og etisku reglugerðini, kann felag verða dømt at tapa dyst.

Staðfestingar, metingar og niðurstøða

Aga- og etiskanevndin staðfestir, at Dánjal Reginsson bæði leikti við 1. deild og Betri deild hjá HB í 24. leikumfari og at leikarin ikki er fevndur av undantaksreglunum í § 8 og § 9 í Kappingarreglunum fyri fót bólt, eitt nú tí at leikarin hevur leikt 5 dystir við Betri liðnum hjá HB í hesum kappingarárinum.

HB verður sambært § 6, bókstav g í 3. reglubroti í aga- og etisku reglugerðini dømt at tapa dystin móti B71, 1. deild menn, leiktur 7. okt. 2023 við málmuninum 0-3 fyri brúk av einum ólógligum leikara.

Kæruvegleiðing

Sambært grein 10, litra f í aga- og etisku reglugerðini, kann úrskurðurin um at HB tapir dystin, kærast til Yvirkærunevndina innan 5 dagar eftir, at úrskurðurin er móttikin.

Staður, dagfesting og undirskrift:

Tórshavn 20. okt. 2023

Anni á Hædd
forkvinna

Í Aga- og etiskunevndini eru: Anni á Hædd, forkvinna og lögfrøðingur, Ken Nónklett, varaformaður og lögfrøðingur, Eli Thorsteinsson, lögfrøðingur, Jóhan T. Davidsen, lögfrøðingur og Sissal Kj. Kristiansen, sniðgevi og ráðgevi.